

ATURU NKE OGIGE ATURU KRAIST
Abu Oma 95:1-11; Eklisiastis 8:11-13; 3:1-17;

Aisaia 49:7-9; 2 Ndi Korint 6:2

IHEOMUMU 377

Nke Ndi etiti

**AMAOKWU IBUN'ISI: "Chonu JEHOVA mgbe anachota Ya, kpokuenu Ya mgbe
O no nso" (Aisaia 55:6).**

Ofufe

"Batanu, ka ayi kpo-isi ala ruru kwa ala; ka anyi gbue ikpere n'ala n'iru JEHOVA Onye meworo ayi." Okwu ndia nke Onye Abu Oma naegosi anyi ihe Chineke choro ka anyi niile mee. O choro ka anyi kpo isiala nye Ya. Chineke kere ihe niile na mmadu niile. O bu Ya kere anyi nye onweYa. Ekere anyi n'ihu ochicho Ya (Ndi Korinti 1:16; Nkpughe 4:11). Ihe ozọ mere eji kere anyi bu ka anyi naefe Chineke ofufe.

Otutu mmadu adighi akpo isiala nye Chineke, maobu nye Ya otuto maobu fe Ya ofufe. Ekwuwo ya na mmadu bu nani ihe naadighi erubere Chineke isi n'ime ihe niile ekereke, ma iheozo niile o bu la naenye Chineke otuto n'uzo nke ya. Abu nke umununu bu otuto nye Chineke. Idi n'usoro, agwa di icheiche, na imamma nke ihe Chineke kere naekwu banyere otuto Ya. "Elu-igwe nako nsopuru Chineke; O bu kwa olu aka-Ya ka mbara elu-igwe nago" (Abu Oma 19:1).

Otuto

Echeta anyi ito Chineke n'otutu ebe n'ime akwukwo Abu Oma. "Bukuenu JEHOVA abu, gozienu aha-Ya" (Abu 96:2). "Tikusienu JEHOVA nkpu onu ike, uwa nile: Tiwanu nkpu, tienu nkpu onu, buanu abu oma" (Abu Oma 98:4). "Tonu Ja; n'ihu na o di nma ibuku Chineke-ayi abu oma" (Abu Oma 147:1). "Tonu Ja" (Abu Oma 148:1; 149:1; 150:1). Mmadu apughi ito Chineke dika o kwesiri ma obughi na azoputara ya.

Anyi kwesiri ito Chineke n'ihu na o bu Ya "meworo anyi." Nwoke, nwanji na nwata o bu la kwesiri ka Jehova buru Chineke ya. Jehova naakpo mmadu niile ka ha buru "ndi O nazu dika aturu, buru kwa igwe aturu nke aka-Ya" O naakpo onye o bu la ka ha bia nwe nzoputa wee soro Ya.

Onye Ozuzuturu

Ejiri Jisos tunyere onye ozuzuturu, were kwa ndi naesozo Ya tunyere aturu. Jisos siri, "Mu onwem bu onye-ozuzu-aturu oma: onye-ozuzuturu-aturu oma natogbo ndu-ya n'ihu aturu-ya" (Jon 10:11). Onyenwe anyi mara aturu nke aka Ya. O na-akpo kwa ha n'aha-ha n'otu n'otu (Jon 10:3). Mgbe Jisos bu Onye ozuzuturu anyi, O naebu uzọ aturu Ya ewee soro Ya, "O naga n'iru ha, aturu ahu nesọ kwa ya: n'ihu na ha matara olu-ya" (Jon 10:4). Ndi nke Chineke jikere isoro je ebe o bu la nke Onye ozuzuturu ahu duru ha jee.

N'Abu Oma iri abuo na ato agwara anyi ebe Onye ozuzuturu ahu naeduru aturu jee: "N'ebe-ita-nri nke ahilia ndu," ebe mkporobi gaeri nri kachasi mma! "N'akuku mmiri nke izu-ike," ebe onye akpiri naakpo nku ga-anu mmiri afọ wee ju ya! Ezi Onye ozuzuturu naedu ndi Ya jee ebeizuike na afọuju. Aturu apughi i "makpu" ma o bughi nani mgbe o rijuworo afọ. Aturu apughi kwa inu mmiri ma o bughi ma mmiri iyi ahu di ju. Guo Abu Oma iri abuo na ato ahu niile ka i hu otutu ngozi di n'ulo aku nye ndi azoputaworo, bu ndi puru isi, "JEHOVA bu Onye nazum dika aturu."

Aturu Ahu Furuefu

Jisos turu ilu banyere aturu ahu nke furuefu. Iri aturu itolu na itolu no n'udo n'ulo ma otu aturu furuefu. Otu adighi ya. Onye ozuzuturu wee "ga ugwu, nacho nke ahu hiere uzọ" (Matiu 18:12). "Mgbe o choputaworo ya, o we tukwasi ya n'ubu-ya abua, nanuri" (Luk 15:5).

Ọ bụrụ na ị bughị OnyeKraist, ị bu aturū ahū furuefu nke Onye ọ̀z̀z̀z̀aturū naachọ. Ọ naachọ gi. Ọ naachọ “n’ugwu” ebe ihe izendū na oyi dī. Ị naanū ka ọ naakpọ aha gi?

Ndī furuefu apughị imata ihe izendū ha nọ n’ime ya. Ha nwere ike ha agaghị ahū Setan “dika ọdum nāgbọ ụja. nāchọ onye ọ gaelomi” (I Pita 5:8). Ndī náanoghị n’etiti igweaturū nke Chineke naakpafu n’ebe dī anya pụọ n’ebe Onyenwe anyi nọ. Dika aturū hiere ụzọ, arafuwo ha ga n’ebe itanri ọzọ ebe enwere ahīhīa naegbuegbu nke ha pūrū iri. Apūrū irara ha ba ebe ihe egwū dī ebe uke na ogwu pūrū ijidesi ha ike. Ma Onye ọ̀z̀z̀z̀aturū Oma ahū naachọ ha. Ọ naaña ntī inū otū olu iti mkpu ntà, ya bụ otū nwa ekpere ntà! Ọ gaeburu onye ahū furu n’aka Ya we kuru ya la n’ogige aturū n’ulọ. Ọñụ gaadi n’ihi na achotawo ndī furuefu we zoputa ha.

N’ihi Ijū Izà

Mgbe Chineke kpọrọ, ọ kasī mma iza Ya n’otū oge ahū. Ọ pūrū ibū na Ọ gaghị akpọ kwa ọzọ. Ọ pūrū ibū na Ọ gaghị esi n’uzọ gi gabiga ọzọ. Aisaia Onyeamūma siri: “Chonu JEHOVA mgbe anāchota Ya, kpokueni ya mgbe Ọ nọ nso” (Aisaia 55:6), dika agaasi na oge gaadi mgbe Onyenwe anyi naagaghị anọ nso.

Otū nwoke anaakpọ Filiks, onye bụ kwa onyeisi, bụ iheátù nke onye juru iza òkù nke Chineke. Mgbe Pọl ghọrọ onyemkpọrọ n’ihi mkwusa ozioma ya, o guzoro n’iru Filiks ikọ banyere “okwukwe n’ime Kraist Jisus.” Pọl gwara Filiks banyere “ezi omume, na imeru ihe okè, na ike ahu nke gaje ibia.” Filiks malitere náama jijiji n’ihi na ikpé mmehie ya amawo ya. Chineke naagwa ya okwu náakpọ kwa ya, ma Filiks zilagara Pọl. Ọ choghị inū banyere nzoputa ọzọ. Ọ zaghi òkù Chineke. Filiks siri, “Ga nke gi n’oge a; mgbe m’nwere oge m’gākpọ kwa gi” (Ọlu Ndi-ozī 24:25). Ma ọ dighi ebe edere ya n’Akwukwonsọ na Filiks nwere ohere ọzọ inwe nzoputa. Ọ dighi “oge” ọzọ o nwere. Ọ kpokughị Jehova mgbe Ọ nọ nso. Adọwo anyi akanánti si: “Unu emela ka obi-unu sie ike” Ka iwe wee ghara iwe Chineke O we ghara ikpọ kwa ọzọ

Ikpé

“N’ihi na emegh ihe ekpere n’ikpé megide ọlu ojo ọsọsọ, n’ihi nka obi umu madu juru eju nime ha ime ihe ojo.” Ọ bughị mgbe niile ka Chineke naeme ka nsogbu na ikpé bjakwasī ndī mehieworo n’otū mgbe ahū. Ma nke ahū abughị na Chineke nabatara ụzọ ha si ebi ndū. Asī kwarī na Chineke rapūrū ka onyemmhie ga n’iru rue mgbe o mere ajo ihe “ogu ugbò ise” ọ gaghị adiri ya mma tutu rue mgbe o siri n’uzọ ojoọ ya chigharia we fèè Chineke òfufè.” Asī kwarī na ikpé Chineke akaabjabeghi, oge naabia mgbe ọ gaje ibjakwasī ya. “Chineke gaje ikpé ndī eziumume na ndī ajomume ikpé: n’ihi na oge diri ihe niile na ọlū niile.” N’ihi na ihe niile nwere oge. Ma óké àtùmààtù Chineke nye anyi bụ ka azoputa anyi tupu oge ikpé eruo, otū ọ gaabū ka Jisọs Kraist were Ọbara Ya kwọ ụgwọ mmehie niile. Ọ dighi onye maara mgbe ụbọchī ikpé gabia. O nwereike ibia tupu ụbọchī taa agafe.

Baibul gwara anyi na enwere “mgbe imū nwa, na mgbe inwūanwū.” Onye ọ bula n’ime anyi nwere mgbe amūrū ya. Ma otū ọ dī, ọ bughị mmadū niile gaadi ndū maobū nwūo, “ma mgbe nke a gasiri ikpe eso ya” (Ndi Hibru 9:27).

Njikere

Mgbe mmadū dī ndū ka o kwesiri ijikere n’ihi ikpé ahū. Anyi gurū n’ime akwukwọ Eklisiastis si “N’ebe osisi ahu nāda, n’ebe ahu ka ọ gādigide,” nke putara na ọ būrū na mmadū anwūo n’ajo omume, ọ gaabū onye ajo omume ebighiebi. Ọ būrū na azoputara mmadū o wee nwūo, ọ gaanogide otū a. Ohere mgbanwe adighi. Ndī ajo omume gaabū otū ihe ahū mgbe ha gaeguzo n’iru Chineke ka ekpe ha ikpé. Agaecheta mmehie ha niile ewe kpe ha ikpé dika ihe niile ha mere si dī.

Ọ dighi mkpà ka mmadū ma jijiji maobū tọ egwū iguzo n’iru Chineke; apūrū ihichapū mmehie ya niile n’ebe a ugbu a (Ọla Ndi-ozī 3:19). Mgbe mmadū chēghariri wee rịo mgbaghara n’aka Chineke, anaewezuga mmehie ya wee ghara icheta ha “ozọ maqli” (Abū Oma 103:12; Ndi Hibru 8:12). Ọtūtū mmadū chorọ inwe nzoputa otū mgbe ma ha siri emesia. Anyi gurū n’ime Akwukwonsọ si. “Le ugbu a bu oge anānara madū nke oma; le, ugbu a bu ubochi nzoputa.”

Ohere Ha nwere

Chineke naagwa ụmụmmadụ okwu naakpọ ha ka ha bịa fèè Ya òfùfè. Ọ naenye ha niile ohere ka ha nata mgbaghara nke mmehie ha niile. Tupu Onyenwe anyị ezite ikpé n'ụzọ ijummiri n'elu ụwa n'isi ụmụmmadụ, ha nwere ohere ichègharị. Chineke emesowo ndịkom na ndịnyom mmeso n'ihì mmehie ha ma ha echègharighị N'ikpeazu Chineke sịrị, "Mọm agagh-achi achi n'ime madu rue mgbe ebigh-ebi" (Jenesis 6:3). Ma Noa "hutara amara" n'iru Jehova. Chineke gwara Noa ihe gaje ime na ụzọ ọ gaesi gbapụ. Noa kwere Chineke wee wue ụgbọ ahụ. Noa bụ "onye nēkwusa ezi omume" (2 Pita 2:5) nke gaagwaworị ụmụmmadụ ihe Chineke sịrị. Náání ezinaulọ Noa ka azọputara. Ndiọzọ échègharighị.

N'oge Abaraham, Chineke zitere ikpé bjakwasị obodo Sodom na Gomora. Abraham kpereekpere n'ihì nnapụta nke Lọta bụ nwa nwanne ya. Anaputara ya n'ihì na o kweere rube kwa isi. Lot jekwuru ndị bụ di ụmụ ya ndịnyom wee dọ ha akanántị na Chineke gaje ibibi obodo ahụ. "Ma ọ di ka onye nākwa emò n'anya di umu-ya" (Jenesis 19:14). Ebibiri ha n'ihì na ha ekwereghị rube kwa isi.

Nzọputa

Mgbe agbaghara mmadụ mmehie ya, egwù ikpé Chineke apụọ; ma nke ahụ abughị náání ngọzi ọ naanata. Onye azọputaworo ejikerewo idị ndụ. Ọ pụrụ ibi ndụ ya n'ọñụ náenwe obi di ọcha na obiike na Chineke nonyere ya. O nwere udo n'obi ya, n'ihì na ọ naeme ihe ziriezi n'anya Chineke náeme kwa ihe ziriezi n'etiti ya na mmadụ ibe ya. Chineke naenye ụmụ Ya ike, agbamume na enyemaka.

Ọ bụrụ na akaazọputabeghị gi, kpe ekpere rịọ kwa Chineke ka Ọ zọputa gi. Taa gaabụ ụbọchị ọñụ nye gi. Ugbu a bụ "oge anānara mmadụ nke-oma" o nwereike ibụ ụbọchị nzọputa nye gi. Échékwala ọzọ.

AJUJU DI ICHEICHE

- 1 Gịni mere mmadụ aghaghị inwe nzọputa?
- 2 Ònye ka apurụ izọputa?
- 3 Gịni mere mmadụ ekwesighị ilefuru nzọputa anya?
- 4 Mgbe Chineke kpọrọ òkù gịni ka mmadụ kwesiri ime?
- 5 Òlee otú Chineke si akpọ mmadụ izọputa ya?
- 6 Gịni bụ aha nwoke ahụ chéré na ya gaenwe "ohere ọzọ"
- 7 Gịni ka "ugbu a bụ oge anānara madu nke-oma" putara?
- 8 Ọ bụ kwa ihe edebeworo mmadụ ka ha nwụọanwụ náání otù ugbo; gini na-eso kwa nke a?
- 9 Gịni mere ekwesiri izọputa mmadụ mgbe ọ bụ nwaokorobia?
- 10 Gịni gaeme onye juru inwe nzọputa?